

---

Tədbir giriş sözü ilə təhsil naziri Misir Mərdanov açaraq ilk öncə mərasim iştirakçılarını salamlayıb. Nazir Azərbaycan Respublikasının Prezidenti cənab İlham Əliyevin 26 sentyabr 2011-ci il tarixli sərəncamları ilə Azərbaycan Dövlət İqtisad Universitetinin bir qrup əməkdaşının fəxri adlarla təltif olunmasını ölkə başçısının təhsil işçilərinə göstərdiyi diqqət və qayğının bariz nümunəsi kimi dəyərləndirib.

Misir Mərdanov universitetin təltif olunmuş əməkdaşlarına "Şöhrət" ordeni, "Tərəqqi" medalı və "Əməkdar müəllim" fəxri adı vəsiqələrini təqdim edib. Daha sonra nazir yüksək ixtisaslı iqtisadçı kadrların hazırlanması sahəsində səmərəli elmi-pedaqoji fəaliyyətinə görə və universitetin 80 illik yubileyi münasibətilə bu ali məktəbin bir qrup digər əməkdaşına Təhsil Nazirliyinin "Azərbaycan Respublikasının qabaqcıl təhsil işçisi" döş nişanını, həmçinin fəxri fərmanlar verib.

Təhsil naziri çıxışının sonunda ölkəmizin bütün təhsil işçiləri adından Azərbaycan Dövlət İqtisad U. Universitetinin 80 illik yubileyi münasibətilə universitetin professor-müəllim heyətini təbrik edib və gələcək fəaliyyətlərində onlara daha böyük uğurlar arzulayıb.